

ንዲያስፖራ ትግራይ ኣሓተይን ኣሕዋተይን!

ህዝቢ ትግራይ ኣብ ውሽጢ ሓደ ዓመት ደቁን ኩሉ ዘጥረዮን ገቢሩ ፀላእቱ ዝኣወጀዎ ኩናት መኪቱ እዩ! ብፀረ መጥቃዕቲ ኣብዝተገታ ትግራይ ነፃ ገይሩ ዕፅዋን ክባን ክሰብር ሓደሎ ገደሊ ኣካዪዱ እዩ! ኣብ ሽቱኡ ክበፅሕ ውሑድ ግዘ ምስ ተረፎ ግና፤ እቲ ኩናት ዘባውን ዓለምለኸውን ቅርፂ ሒዙ ኣሎ። መሊስና ክንምክቶ ኢና ድማ!

ዓረብ ኤሚሬት እትውንኖ ቴክኖሎጂን ዝመወለቶም ኦፕሬተራትን ወተሃደራዊ ክሊላታትን ኣብዙ ኩናት ብቐጥታ ዝሳተፉሉ ኩነታት ተፈጢሩ።

ቱርኪ ኢራን ቻይና ሩሲያን ካልኦትን እውን ብቐጥታ ቴክኖሎጂን ዘመናዊ ኣፅዋርን ብምሻጥን ብምስልጣንን ክኣላታት ብምውፋርን ክሳተፉ ጀሚረን።

ኤርትራ ካብ መፈለምትኡ ምስ ሰራዊት ኣብይን ክልል ኣምሓራን ተሰሊፉ፤ ኣብዝተገታ ሓይሉ ኣብ ምዕራብ ትግራይን ኢትዮጵያን፤ ፍርቁ ሓይሉ ድማ ኣብ ውሽጥን መዋስንትን ትግራይ ዶባት ኤርትራ ክዕርድ ገይሩ፤ ንሙሉእ ወራር ትግራይ ይነጥፍ ኣሎ።

እዙ ዙሪያ ምላሽ ዘባውን ዓለምለኸውን ልፍንቲ ፀላእቲ ህዝቢ ትግራይ ከይዲ መቐፀልታ ጀኖሳይድ ትግራይ ምጃኑ ብውነ ክንጭብጥን ማሕበረሰብ ዓለም ክፈልጦን ምግባር ግድን ይብለና!

ህዝቢ ትግራይ ኣብ ዕፅዋን ክባን ነዊሕ ግዝ ተፀሚሙ፤ መድሓኒት ምግቢ ሸቐጥ ነዳዲ ፈፂሙ የለን፤ ባንኪ /ቅርሺ/ ኮነ ካልኦት መሰረታዊ ግልጋሎታት የለን፤ ሓይሊ መብራሕቲ ስልኪ ኮነ መጓጓዣያ የለን፤ ዕዳጋ ኮነ መጥሓን የለን፤ ብኣየርን ብድሮንን ብጃምላ ብኣልማሚት ይጭፍጨፍ ኣሎ፤ ኣብዛ ሃገር ዝነበሩ ተጋሩ ብትግራይ ይነቶም ጥራሕ ተወንጂሎም ይእሰሩ ይንገላትዮ ይቅተሉ ሃላዎቶም ይጠፍእ ኣሎ፤ ፀገዴን ወልቃይትን ኣብ ትሕቲ ወራርን መግዘዕትን ኤርትራን ኣምሓራን እዩ ዘለዎ፤ ህዝቢ ምዕራብ ትግራይ መገዛ ዓዱ ተከዘ ማዕዶ እዩ ዓድኻ ኢሎም ጥሪቱ ወረርም ጥራሕ ኢዱ የባርርዎ፤ ኣሲሮም ኣሳቕዮም እናረሸኑ ናብ ሩባ ተከዘ ይድብርይዎ፤ ኣብ ገለ ድማ ብጃምላ ረሺኖም ብግሬደር ብጅምላ ይቐብርዎ፤ ብሕማም ብጥምየት ህፃናት ኣደታት ዓበይቲ ይሞቱ ኣለዉ፤...

መወዳእታ ዘይብሉ ግደፋ ዝብል ዳኛ ዝተሳኣነሉ ጀኖሳይድ ይፍፀም ኣሎ! ኣብ ዕፅዋ ዕሙዋ ዝማስን ዘሎ ህዝብና ይርብርብ ኣሎ። ክሳብ ሓዚ ካብ ዓለም ካብ ዘረባ ዝሓለፈ ጭቡጥ ፍታሕ ኣይተረኸበን። ይግደድ ኢሎም ድማ All sides ብዝብል ባዓሊን ተባዓልን ብሓደ ይሰርዑና ኣለዉ! ኩሉ ነገር ዓቀን ኣለዎ!

ስለዙይ ኣንፃር እዙ ኣብ ልዕሊ ህዝብና ብፅዑቕ ቀፂሉ ዘሎ ጀኖሳይድ እንተይራብረብና ብፅዑብ ክንነጥፍን ክንተፃፃፀናን ኣለና! ከምዙ ሎሚ ኣብ ከተማ ለንደን ኣብ ቅድሚ ኢምባሲታት ኤሚሬትን ቱርኪን ድምዒ ተቐውሞ ህዝቢ ትግራይ ዓው ኢሉ ዝተጋውሐ፤ ኣብ ሙሉእ ዓለም ብተመሳሳሊ ዕውቕን ተኸታታልን ወፍሪ ኣንፃር ጀኖሳይድ ክነካይድ ግድን ይብለና!

ብፍላይ ኣብ ቅድሚ ኢምባሲታት እዘን ብቐጥታ ኣብዙ ጀኖሳይድ ኢደን ኣእትየን ቴክኖሎጂ ኣሰሊፈን ንህዝብና ዝጭፍጭፋ ዘለዎ ኤሚሬት ቱርኪ ኢራን ቻይናን ሩሲያን ድምዒ ተቐውሞና ነሓይል!

ብተመሳሳሊ እውን ኣብተን ዓበይቲ ማእኸላት ዲፕሎማሲ ዓለምና ዝኸና ከተማታት ኣውሮፓን ኣሚሪካን ብፅዑቕን ብተኸታታልን እናተረኸብና፤ ማሕበረሰብ ኣለም ኣብ ሞንጎ ሞትን ሕየትን ንዘሎ ህዝብና ግቡእ ቆላሕታ ንክህብ፤ ወፍርና ነሓይል! ተሰጣጢምና ንተፃፃፀና!

ትግራይ ትስዕር ኣለ!  
ካሳ ሃይለማርያም!